



રજુ તારીખ	૧૦/૧૦/૨૦૨૪
દાખલ થયા તા.	૧૦/૧૦/૨૦૨૪
ફેસલ કર્યા તા.	૧૮/૦૪/૨૦૨૬
સમય મર્યાદા	વર્ષ-માસ- દિવસ
	૦૧ - ૦૬ - ૦૮

મહુધાનાં મહે. જચુડીશીયલ મેજિસ્ટ્રેટ ફસ્ટ ક્લાસ સાહેબની કોર્ટમાં,

મુકામ-મહુધા, જી.ખેડા

જજમેન્ટની તારી: ૧૮/૦૪/૨૦૨૬

ફોજદારી કેસ નં. ૫૭૨/૨૦૨૪

આંક-

મહુધા પો.સ્ટે. ગુ.ર.નુ. ગુ.ર.નં. ૧૧૨૦૪૦૩૯૨૪૦૨૭૧/૨૦૨૪

ગુન્હો:- ઈ.પી.કો. કલમ-૪૫૪,૪૫૭,૩૮૦,૧૧૪ મુજબ

ફરીયાદી અથવા ફરીયાદી નામ	ધી સ્ટેટ
ફરીયાદ પક્ષ તરફે	વિ.એ.પી.પી.શ્રી એચ.ડી.વાઘેલા
આરોપી	(૧) ભલાભાઈ ઉર્ફે ભલીયો સ/ઓ કુલાભાઈ જેહાભાઈ તળપદા, ઉ.વ.૩૫ રહે.ઉંદરા જૂનો મહોલો તળપદાવાસ, તા.મહુધા, જી.ખેડા (૨) મનુભાઈ છગનભાઈ બીન વાઘજીભાઈ પરમાર, ઉ.વ.૫૦ રહે.ઉંદરા છલા અમરસિંહની મુવાડી, તા.મહુધા, જી.ખેડા (૩) વિક્રમભાઈ ઉર્ફે કાળાભાઈ સ/ઓ

	વાઘજીભાઈ મહેરામભાઈ ભરવાડ, ઉ.વ.૨૪ રહે.ઉંદરા, સરકારી દવાખાના સામે, તા.મહુધા, જી.ખેડા
આરોપી પક્ષ તરફે	આરોપી નં.૧ તરફે વિ.વ.શ્રી એચ.સી.ધારીયા આરોપી નં.૨ અને ૩ તરફે વિ.વ.શ્રી એન.જે.પંડ્યા

ગુન્હો બન્યા તારીખ	૧૨/૦૫/૨૦૨૪ થી ૧૩/૦૫/૨૦૨૪
એફ.આઈ.આર.ની તારીખ	૦૬/૦૬/૨૦૨૪
ચાર્જશીટની તારીખ	૧૦/૧૦/૨૦૨૪
ચાર્જફેમ કર્યા તારીખ	૨૭/૧૧/૨૦૨૪
પુરાનો નોંધવાનુ શરૂ કર્યા તારીખ	૨૭/૧૧/૨૦૨૪
કેસ જજમેન્ટ પર રાખ્યા તારીખ	૧૮/૦૪/૨૦૨૬
જજમેન્ટની તારીખ	૧૮/૦૪/૨૦૨૬
સજાના હુકમની તારીખ જો હોય તો,	—

આરોપીઓની વિગત

ક્રમ	આરોપીનું નામ	ધરપકડ કર્યા તારીખ	જામીન પર છોડ્યા તારીખ	કયા ગુન્હા હેઠળ ચાર્જફેમ થયેલ છે.	શું દોષી/ નિર્દોષ	સજા ની વિગત	ટ્રાયલ દરમ્યાન યુ.ટી.પી. રહેલ સમય ગાળો
૧	ભલાભાઈ ઉર્ફે ભલીયો સ/ઓ કુલાભાઈ જેઠાભાઈ તળપદા	—	—	ઇ.પી.કો. કલમ- ૪૫૪, ૪૫૭, ૩૮૦, ૧૧૪ મુજબ	નિર્દોષ	—	—
૨	મનુભાઈ છગનભાઈ	—	—	—	નિર્દોષ	—	—

	બીન વાઘજીભાઈ પરમાર						
૩	વિક્રમભાઈ ઉર્ફે કાળાભાઈ સ/ઓ વાઘજીભાઈ મહેરામભાઈ ભરવાડ	-	-	-"-	નિર્દોષ	-	-

ફરીયાદ પક્ષનો પુરાવાની વિગત

ક્રમ	સાક્ષીઓના નામ	પુરાવાનો પ્રકાર	આંક
૧	ભાવીનકુમાર મગનભાઈ પટેલની જુબાની	ફરીયાદી	૦૯
૨	અલ્તાફહુસેન મુસ્તુફામીયા મલેકની જુબાની	પંચ સાહેદ	૧૧
૩	મહંમદસલીમ કાલુમીયા મલેકની જુબાની	પંચ સાહેદ	૧૩
૪	સમીરહુસેન આરીફહુસેન મલેકની જુબાની	પંચ સાહેદ	૧૪
૫	વાહીદહુસેન મહેબુબહુસેન મલેકની જુબાની	પંચ સાહેદ	૧૬
૬	ઉર્વશી હીરાલાલ પટેલની જુબાની	ત.ક.અ.	૪૭
૭	સરફરાજહુસેન નજીરમીયા મલેકની જુબાની	સાહેદ	૫૨

ફરીયાદ પક્ષ તરફે અકિ પાડેલા દસ્તાવેજ પુરાવાની વિગત.....

ક્રમ	દસ્તાવેજનું વર્ણન	આંક
૧	ફરીયાદ	૧૦
૨	એવીડન્સ એક્ટ કલમ ૨૭ મુજબ પંચનામું	૧૨
૩	મુદ્દામાલ રિકવરીનું પંચનામું	૧૫
૪	ગુનાવાળી જગ્યાનું પંચનામું	૪૮

–: જજમેન્ટ :-

(૧) ફરીયાદ પક્ષના કેસની ટુંકમાં હકીકત એવી છે કે, આરોપીઓએ તા.૧૨/૦૫/૨૦૨૪ ના કલાક ૧૯/૦૦ થી તા.૧૩/૦૫/૨૦૨૪ ના કલાક ૦૮/૩૦ ના સમય દરમિયાન મોજે.હેરંજ ગણપતિ મંદિર નજીક આવેલ ફરીયાદીના ગોડાઉનના દરવાજાના નકુચાનુ તાળુ તોડી ગોડાઉનમાં ગે.કા પ્રવેશી ગોડાઉનમાં મુકેલ તમાકુની બોરી નંગ-૩૫ તમાકુની કિંમત રૂપિયા આશરે ૭૦,૦૦૦/- ની ચોરી કરી ગુનો કરવામાં એકબીજાએ મદદગારી કરી પકડાઈ જઈ ઈ.પી.કો.કલમ ૪૫૪, ૪૫૭, ૩૮૦, ૧૧૪ મુજબ શિક્ષાપાત્ર ગુન્હો કરતા આ કામના ફરીયાદીએ મહુધા પો.સ્ટે.માં ફરીયાદ નોંધાવતા તે આધારે તપાસના અંતે આરોપી વિરુદ્ધ પુરતો પુરાવો જણાતા ચાર્જશીટ ફાઈલ કરવામાં આવેલ છે.

(૨) ત્યાર બાદ આ કામના આરોપીને સમન્સ/વોરંટ કાઢતા આ કામે આરોપી હાજર થતાં આરોપીને ક્રિ.પ્રો.કોડની કલમ-૨૦૭ અન્વયે પોલીસ તપાસના કાગળોની નકલો આપી, આરોપીઓ સામે આંક-૦૫ થી તહોમતનામુ ફરમાવી, આંક-૦૬ થી આંક-૦૮ સુધી આરોપીઓની પ્લી નોંધવામાં આવતા આરોપીએ ગુનાનો સ્પષ્ટ ઈન્કાર કરતા અને કેસ આગળ ચલાવાવનુ જણાવતાં ફરીયાદ પક્ષનો પુરાવો નોંધવામાં આવેલ છે.

(૩) ત્યાર બાદ ફરીયાદ પક્ષ તરફે વધુ કોઈ પુરાવો રજુ કરવા માંગતા ન હોય એ.પી.પી.શ્રીની મૌખિક વિનંતીથી ફરીયાદપક્ષનો પુરાવો પુર્ણ થયાનુ જાહેર કરવામાં આવેલ. ત્યાર બાદ સદર કામ આરોપીનુ ક્રિ.પ્રો.કોડની કલમ ૩૧૩ મુજબ વિશેષ નિવેદન નોંધવાનુ સ્ટેજ હોય પરંતુ ફરીયાદપક્ષે વિશેષ નિવેદન લેવા યોગ્ય પુરાવો ન હોય વિશેષ નિવેદન નોંધવામાં આવેલ નથી.

(૪) ત્યાર બાદ બંને પક્ષો તરફે વિ.વ.શ્રીઓની વિગતવાર મૌખિક દલીલો તથા રજુઆતો સાંભળી, આ કામમાં ફરીયાદપક્ષે વિ.એ.પી.પી.શ્રીએ દલીલ

કરેલ છે કે, આરોપીએ ચોરી કરેલ હોય. સમાજમાં ઉદાહરણરૂપ દાખલો બેસે તેવી સજા કરવા માટે ભારપુર્વક રજૂઆત કરેલ છે. જ્યારે આરોપી પક્ષે વિ.વ.શ્રીએ દલીલ કરેલ છે કે આ કામે પંચોને સમજ આપીને પંચનામુ કર્યું હોવાનુ રેકર્ડ પર નથી તેમજ પંચોએ પંચનામાની હકીકતને લેશ માત્ર સમર્થન આપેલ નથી. જેથી પંચનામુ પુરવાર થયેલ નથી. ફરીયાદ પક્ષનો કેસ નિ:શંકપણે પુરવાર થતો ના હોય આરોપીને નિર્દોષ ઠરાવી છોડી મુકવા જોઈએ.

(પ) ઉપરોક્ત હકીકતોના ન્યાયીક નિર્ણય અર્થે આ અદાલત સમક્ષ નીચે મુજબના મુદાઓ ઉપસ્થિત થયેલ છે.

–:મુદ્દાઓ:–

(અ) શુ ફરીયાદ પક્ષ નિ:શંકપણે પુરવાર કરે છે કે, આ કામે આરોપીઓએ તા.૧૨/૦૫/૨૦૨૪ ના કલાક ૧૯/૦૦ થી તા.૧૩/૦૫/૨૦૨૪ ના કલાક ૦૮/૩૦ ના સમય દરમ્યાન મોજે.હેરંજ ગણપતિ મંદિર નજીક આવેલ ફરીયાદીના ગોડાઉનના દરવાજાના નકુચાનુ તાળુ તોડી ગોડાઉનમાં ગે.કા પ્રવેશી ગોડાઉનમાં મુકેલ તમાકુની બોરી નંગ-૩૫ તમાકુની કિંમત રૂપિયા આશરે ૭૦,૦૦૦/- ની ચોરી કરી ગુનો કરવામાં એકબીજાએ મદદગારી કરી પકડાઈ જઈ ઈ.પી.કો.કલમ ૪૫૪, ૪૫૭, ૩૮૦, ૧૧૪ મુજબ શીક્ષાપાત્ર ગુન્હો કરેલ છે?

(બ) શું હુકમ ?

(ક) ઉપરોક્ત મુદાઓ પરત્વે આ અદાલતનાં નિર્ણયો તેના કારણો સહિત નીચે મુજબ છે.

(અ) નકારમાં

(બ) આખરી હુકમ મુજબ.

–: કારણો:–

(૭) આ કામે ફરીયાદ પક્ષ તરફે સૌપ્રથમ આંક-૦૯ થી ફરીયાદી ભાવીનકુમાર મગનભાઈ પટેલને તપાસેલા છે તેઓએ હાલના કામે તેમની સોગંદ ઉપરની જુબાનીમાં જણાવેલ છે કે, " આ સાલે મે તમાકુ નો પાક કરેલ હતો. તમાકુ ના પાક ની ૪૦૦ ગુણો મે મારા ગોડાઉન માં મુકેલી હતી. અમો અવાર નવાર અમારા ગોડાઉન ઉપર જતા હતા. તારીખ-૧૧/૫/૨૦૨૪ ના રોજ મે મારા ગોડાઉન મા તપાસ કરતા તે તમાકુ ની ગુણો માથી ૧૧૦ ગુણો ની ચોરી થઈ ગયેલ હતી. આજુબાજુ આ ગુણો ની તપાસ કરતા મળી આવેલ નહી. જેથી અમો એ અલીપા પોલીસ સ્ટેશન માં ફરીયાદ આપેલ હતી. મને ફરીયાદ ની નકલ બતાવવા માં આવે છે જેમા મારી સહી આવેલ છે જે ઝેરોક્ષ નકલ ને આંક આપવા સામુ બચાવ પક્ષ ના વિ.વ.શ્રી ઓ ને વાંધો ના હોય કામ માં રજુ દાખલ આંક- ૧૦ .આ ચોરાયેલ મારી તમાકુ ની ગુણો માથી મને પોલીસ સ્ટેશન થી ૬૦ ગુણો પરત મળેલ છે. બાકી ની ગુણો પરત મળેલ નથી. આ મારા તમાકુ ની ચોરી કોણે કરેલ હતી તેની મને આજ દીન સુધી ખબર પડેલ નથી. આ સિવાય મારે બીજુ કાઈ કહેવુ નથી."

આ ફરીયાદીની બચાવપક્ષ દ્વારા કરવામાં આવેલ ઉલટ તપાસ જોવામાં આવે તો સદર ફરીયાદીએ જણાવેલ છે કે,એ વાત ખરી છે કે આ બનાવની ફરિયાદ બનાવ બન્યા બાદ દોઢેક મહીના બાદ આપેલ નથી. એ વાત ખરી છે કે આ ફરિયાદ આપ્યા બાદ પોલીસે મને કોઈ દીવસ બોલાવેલ નથી.

(૮) ત્યાર બાદ આ કામે પંચ સાહેદઅલ્તાફુસેન મુસ્તુફામીયા મલેકને આંક-૧૧ થી તથા પંચ સાહેદ મહંમદસલીમ કાલુમીયા મલેકને આંક-૧૩ થી સોગંદ ઉપર તપાસેલ છે. તેઓએ તેમની સરતપાસમાં આંક-૧૨ વાળા પંચનામામાં પોતાની સહી ઓળખી બતાવેલ છે. અન્ય કોઈ હકીકતને સમર્થન આપેલ નથી.

સદર કામે આંક-૩૪ થી સરકારપક્ષે ઉપરોક્ત પંચ સાહેદોને

હોસ્ટાઈલ જાહેર કરી, ઉલટતપાસની તક મેળવવા માટેની અરજી કોર્ટ દ્વારા મંજૂર કરવામાં આવેલ જેથી સદર પંચસાહેદોની સરકારપક્ષે ઉલટતપાસમાં પણ પંચસાહેદો દ્વારા કોઈ સમર્થનકારી હકીકત સ્વીકારવામાં આવેલ નથી.

આ પંચ સાહેદોની બચાવપક્ષના વિ.વ.શ્રી દ્વારા ઉલટ તપાસ કરવામાં આવેલ નથી.

(૯) ત્યાર બાદ આ કામે પંચ સાહેદ સમીરહુસેન આરીફહુસેન મલેકને આંક-૧૪ થી તથા પંચ સાહેદ વાહીદહુસેન મહેબુબહુસેન મલેકને આંક-૧૬ થી સોગંદ ઉપર તપાસેલ છે. તેઓએ તેમની સરતપાસમાં આંક-૧૫ વાળા પંચનામામાં પોતાની સહી ઓળખી બતાવેલ છે. અન્ય કોઈ હકીકતને સમર્થન આપેલ નથી.

સદર કામે આંક-૩૪ થી સરકારપક્ષે ઉપરોક્ત પંચ સાહેદોને હોસ્ટાઈલ જાહેર કરી, ઉલટતપાસની તક મેળવવા માટેની અરજી કોર્ટ દ્વારા મંજૂર કરવામાં આવેલ જેથી સદર પંચસાહેદોની સરકારપક્ષે ઉલટતપાસમાં પણ પંચસાહેદો દ્વારા કોઈ સમર્થનકારી હકીકત સ્વીકારવામાં આવેલ નથી.

આ પંચ સાહેદોની બચાવપક્ષના વિ.વ.શ્રી દ્વારા ઉલટ તપાસ કરવામાં આવેલ નથી.

(૧૦) ત્યાર બાદ આ કામે આંક-૪૭ થી ત.ક.અ. ઉર્વશી હીરાલાલ પટેલનાઓને તપાસેલ છે તેઓએ હાલના કામે તેઓની સોગંદ ઉપરની જુબાનીમાં જણાવેલ છે કે, " તારીખ 06.06.2024 ના રોજ ફરિયાદી નામે ભાવિનકુમાર મગનભાઈ પટેલનાઓએ પોતાની ફરિયાદ લખાવેલ કે "ચાલુ સાલે અમોએ અમારી જમીનમાં તમાકુનો પાક કરેલ જે તમાકુનો પાક ૪૨૪ ગુણ તમાકુની બોરીઓ અમોએ અમારા ગોડાઉનમાં મુકેલ હતી અમો ખેતી વાડીના કામકાજ દરમ્યાન અવાર નવાર અમારા ગોડાઉનમાં જતા અને ગોડાઉનમાં મુકેલ તમાકુની ગુણોની સાચવણી કરતા હતા છેલ્લે ગઈ તા.૧૨/૦૫/૨૦૨૪ ના રોજ સાંજના આશરે સાતેક વાગ્યાની આસપાસ ગોડાઉની આગળ આંટો મારી મારા ઘરે ગયેલ અને જમી પરવારી રાત્રીના સુઈ

ગયેલ અને બીજા દિવસે તા ૧૩/૦૫/૨૦૨૪ ના રોજ સવારના આશરે સાડા આઠેક વાગ્યે મારા ઉપરોક્ત ગોડાઉને ગયેલ અને ત્યા જઈ જોયેલતો. મારા ગોડાઉનનુ તાડુ તુટેલ હતુ જેથી ગોડાઉનમાં મુકેલ તમાકુની ગુણો ઓછી થયેલાનુ જણાઈ આવેલ જેથી અમોએ મારા ભાગીદાર પ્રવિણભાઈ કેશરીસિંહ રાઠોડનાઓને ગોડાઉન પાસે બોલાવેલ અને તેઓની હાજરીમાં અમોએ મુકેલ ૪૨૪ ગુણો માંથી કુલ ૯૦ ગુણો ઓછી જણાએલ જેથી મે તથા મારા કાકા તથા મારા ભાગીદાર પ્રવિણભાઈનાઓએ આજુ બાજુમાં તથા સીમ સીમાડે તપાસ કરતા તમાકુની ગુણો મળેલ નહી અને આજદિન સુધી અમોને આ ચોરી બાબતે કોઈ હકીકત મળેલ ન હોય જેથી આજ રોજ આ બાબતે અત્રે મહુધા પોલીસ સ્ટેશનમાં ફરીયાદ કરવા આવેલ છું તો કોઈ અજાણ્યા માણસે મારી હેરંજ ગણપતી મંદીરની બાજુમાં આવેલ મારા ગોડાઉનનુ તાડુ તોડી અંદર પ્રવેશી ગોડાઉનમાં ગઈ તા.૧૨/૦૫/૨૦૨૪ ના કલાક ૧૯/૦૦ વાગ્યાથી તા.૧૩/૦૫/૨૦૨૪ ના કલાક ૦૮/૩૦ વાગ્યાના સમય દરમ્યાન ગોડાઉનમાં મુકેલ કુલે ૪૨૪ તમાકુનો બોરીમાંથી ૯૦ બોરી તમાકુની કિંમત રૂપિયા આશરે ૭૦,૦૦૦/- ની ચોરી કરી લઈ ગયેલ હોય જેથી મારી કાયદેસર તપાસ થવા ફરીયાદ છે. મારા પુરાવા મારી ફરીયાદમાં જણાવેલ તથા તપાસમાં નિકળે તે વિગેરે છે.ઉપરોક્ત ફરિયાદ મહુધા પો.સ્ટે ખાતે પી.એસ. ઓ રૂબરૂ લખાવ્યા બાદ આ કામે મને તપાસ સોંપવામાં આવેલી જે મુજબ ફરિયાદીનાઓ એ સ્વતંત્ર પંચો રૂબરૂ બનાવ ની જગ્યા બતાવતા તે જગ્યા ચૂણેલ ગામની સીમમા ગણપતિ મંદિરની પાછળ કુવાવાળા ખેતરમાં આવેલ તમાકુનું ગોડાઉન હતું તેમાંથી ચોરી કરેલા નું જણાવેલ. આ કામે સ્વતંત્ર પંચો ને સાથે રાખી અને તા.13.06.2024 ના રોજ આરોપી નામે ભલાભાઈ જેહાભાઈ તળપદા કે જેઓ બનાવ વાળી જગ્યા બતાવવા માંગતા હોય પ્રથમ ભાગ નું પંચનામુ પોલીસ સ્ટેશને કરી અને ત્યારબાદ સ્વતંત્ર પંચો સાથે આરોપી ને સાથે રાખી સરકારી વાહન માં બેસી અને ચૂણેલ ગામે ફરિયાદીના ખેતરમાં કે જ્યાં ગોડાઉન આવેલ હતું તે આરોપીએ બતાવેલ. આ કામે તારીખ 14.06.2023 ના રોજ સ્વતંત્ર પંચો ને સાથે રાખી અને આરોપી નામે ભલાભાઈ, મનુભાઈ, વિક્રમભાઈ નાઓએ

અલગ અલગ તારીખોએ તમાકુ સરફરાઝ નજરમિયાંને વેચાણ આપેલી તે કુલ ગુણો નંગ 60 જે ગુના નંબર 270/2024 ના કામે તથા કુલ ગુણો નંગ 60 નંગ કે જેની કિંમત રૂ. 1,20,000/- તે જે ફ.ગુ.રજી. નં. 271/2024 ના કામે તથા કુલ ગુણો નંગ 35 કિંમત રૂ. 70,000/- ની તપાસ અર્થે કબજે કરેલી. આ કામે મે સાહેદ નામે નીલકંઠભાઈ સતિષભાઈ, પ્રવિણસિંહ કેસરીસિંહ, સરફરાઝ નજરમિયાંનાઓના જવાબ તેમના લખાવ્યા મુજબ લખી લીધેલા અને આરોપીઓ વિરુદ્ધ પૂરતો પૂરાવો જણાતા મે ચાર્જશીટ કરેલું. આરોપીઓ ને જોયે થી ઓળખી શકું. આરોપીઓ ની હાજરી માફી નો રિપોર્ટ હોય ઓળખ ની તકરાર જતી કરેલ છે.”

જ્યારે બચાવપક્ષે તરફેની ઉલટ તપાસમાં તેઓએ જણાવેલ છે કે, એ વાત ખરી છે કે બનાવ ના આશરે એક માસ બાદ ફરિયાદી એ પોતાની ફરિયાદ આપેલી. એ વાત ખરી છે કે ફરિયાદ મોડી આપેલ તે બાબતે કોઈ ખુલાસો ફરિયાદ માં જણાવેલ નથી. સાહેદ સ્વેચ્છાએ જણાવે છે કે શોધ ખોડ કરાવ્યા બાદ ફરિયાદી એ ફરિયાદ આપેલી. એ વાત ખરી નથી કે અમો એ સ્થળ પર જઈ સ્થળ નું કે ડિસ્કવરી પંચનામુ પંચો ના લખાવ્યા મુજબ કરેલ નથી. એ વાત ખરી નથી કે તૈયાર પંચનામા માં પાછળ થી પંચો ની સહિયો લીધેલી. એ વાત ખરી છે કે તપાસ દરમિયાન આરોપી નં. 2 ના પ્રત્યક્ષ કબ્જા માં થી કોઈ મુદ્દામાલ મળી આવેલું હોય તેવું બનેલ નથી. એ વાત ખરી નથી કે પંચો સિવાય સ્વતંત્ર સાહેદો ના નિવેદન લીધેલા નહિ. એ વાત ખરી નથી કે આરોપી વિરુદ્ધ પૂરતો પૂરાવો ન હોવા છતાં ખોટી ચાર્જશીટ કરેલ છે.

(૧૨) ત્યાર બાદ આ કામે આંક-૫૦ થી સાહેદ સરફરાજહુસેન નજરમીયા મલેકનાઓને તપાસેલ છે તેઓએ હાલના કામે તેઓની સોગંદ ઉપરની જુબાનીમાં જણાવેલ છે કે, “ તા.૧૪/૬/૨૪ ના રોજ પોલીસે મારો જવાબ લીધેલો અને પુછપરછ કરેલી. હું તંબાકુનો ગીડાઉન રાખી તંબાકુ છૂટક ખરીદી કરી અને વેચાણ કરુ છુ મને કોણે તંબાકુ વેચાણ આપેલી તે મને ખબર નથી. પોલીસે મારી પાસેથી તંબાકુ ત્રણ અલગ અલગ ગુનામા આરોપીએ ચોરી કરીને મને વેચેલ હોવા બાબતે મારી પાસેથી તંબાકુ કબજે

કરેલી. જે મે પોલીસને આપેલી. જે ઘુણ કુલ નંગ ૧૨૦ હતી. આ સિવાય હું કાંઈ જાણતો નથી. પોલીસે મારો જવાબ લીધેલો. આ સિવાય કશું કહેવું નહીં. "

જ્યારે બચાવપક્ષે તરફેની ઉલટ તપાસમાં તેઓએ જણાવેલ છે કે, એ વાત ખરી છે કે, આ તંબાકુ મને કોણ આપી ગયેલું તે બાબતે કોઈ લખાણ કે બિલ અમોએ મેળવેલ નહીં. એ વાત ખરી છે કે, આરોપીને હું ઓળખતો નથી. એ વાત ખરી છે કે, મે કોઈ ચોરીનો મુદામાલ ખરીદેલો નથી કે, ખરીદતો નથી. એ વાત ખરી છે કે, પોલીસે મારુ માત્ર નામ સરનામું પુછેલું તે સિવાય કશું પુછેલું નહીં.

(૧૩) આમ, ફરીયાદપક્ષનો રજુ થયેલ તમામ પુરાવો ધ્યાને લેતાં આ કામે તપસવામાં આવેલ ફરીયાદીની જુબાની પુરાવાકીય મુલ્યાંકન કરવામાં આવે તો, ફરીયાદી તેઓની ફરીયાદને સમર્થનકારી હકીકત જણાવે છે. પરંતુ ચોરીનો બનાવ તેઓએ નજરે જોયેલ નથી, આ ચોરી કોણે કરેલ હતી તે પણ તેઓએ જોયેલ નથી. આમ હાલના ફરીયાદીનો પુરાવો જોવામાં આવે તો તેઓએ તમાકુની ગુણોની ચોરી થયેલ હોય તેવો પુરાવો આપેલ છે પરંતુ સદર વસ્તુઓની ચોરી હાલના કામના આરોપીએ જ કરેલ હોય કે તેને ચોરી કરતા જોયેલ હોય તેવો પુરાવો આપેલ નથી. તેમજ આ કામે પંચ સાહેદોઓને તપાસવામાં આવેલ છે જેઓને પણ મુદ્દામાલ કબજે કર્યાના પંચનામાની હકીકતને સમર્થન કરેલ નથી તેઓને ફરી ગયેલા જાહેર કરેલ છે. તેમજ ગુનાવાળી જગ્યાના પંચ સાહેદોને તેઓની ઉલટ તપાસમાં સ્વીકારેલ છે કે પોલીસે તેઓની તૈયાર લખેલા પંચનામામાં સહી કરાવેલ. તેમજ આ કામે અન્ય સાહેદ સરફરાજ નજરમીયા મલેકનાઓને તપાસવામાં આવેલ છે તેઓએ પણ જણાવેલ છે કે તેઓ આરોપીને ઓળખતા નથી અને સદરહું મુદ્દામાલ તંબાકુ તેઓને કોણ આપી ગયેલ તેવું તેઓ જણાઈ શકે નહીં. તેમજ તેઓએ તેમની ઉલટ તપાસમાં એ હકીકતનો સ્વીકાર કરેલ છે કે, તંબાકુ તેમને કોણ આપી ગયેલ તે બાબતે કોઈ લખાણ કે બિલ તેઓએ મેળવેલ નથી. આરોપીઓને તેઓ ઓળખતા નથી કે તેઓએ કોઈ ચોરીનો મુદ્દામાલ

ખરીદેલો નથી કે ખરીદતા નથી, પોલીસે તેમનું માત્ર નામ સરનામું પુછેલું તે સિવાય કશું પુછેલું નથી. આમ ફરિયાદ પક્ષે તપાસેલ સાહેદોના મૌખિક પુરાવાથી આ આરોપીએ જ ફરિયાદીના ગોડાઉનમાંથી તમાકુની ગુણોની ચોરી કરી લઈ ગયેલ છે તેઓ કોઈ પ્રત્યક્ષ કે અપ્રત્યક્ષ પુરાવો આ કામે રજૂ થયેલ નથી. તેમજ મુદ્દામાં કબજે કર્યાના પંચનામાની વિગતો પણ પંચના મૌખિક પુરાવાથી સાબીત થઈ શકેલ નથી. જેથી જ્યારે ફરિયાદી પ્રત્યક્ષદર્શી ન હોય અને જ્યારે મુદ્દામાલ કબજે કર્યાના પંચો ફરિયાદપક્ષની કેસ હકીકતને સમર્થન કરતા ન હોય ત્યારે સદરહુ તમાકુની ગુણો આરોપીઓ પાસેથી જ કબજે લેવામાં આવેલ હોય તેવું માની શકાય નથી. તેમજ ફરિયાદ આપવામાં ફરિયાદીએ લાંબો વિલંબ કરેલ હોય જેનો કોઈ પણ ખુલાસો કે સ્પષ્ટતા કરવામાં આવેલ નથી. તેમજ આરોપીઓએ જ ચોરી કરેલ હોય અને આરોપીના કબજામાંથી મુદ્દામાલ મળી આવેલ હોય તે હકીકત શંકા રહિત પુરવાર થતી નથી. આમ, કેસની હકીકતો, પડેલ પુરાવા, કાયદાની સ્થિતિની તથા પુરાવાનો બોજો ફરિયાદપક્ષ ઉપર રહેલો હોય છે જે ધ્યાને રાખતા તેમજ આરોપીએ પોતાના બચાવ પ્રી-પોન્ડરન્સ ઓફ પ્રોબેબીલીટીનાં સિદ્ધાંત થી જ બતાવવાનું હોય છે. જેથી આ કામે ગુન્હો પુરવાર કરવા સમગ્ર પુરાવો અને રેકર્ડ ધ્યાતે લેતા. આ કામે આરોપીના પ્રત્યક્ષ કબજામાંથી ચોરી કરાયેલ તમાકુની ગુણો મળેલ હોય તે હકીકત શંકારહિત ફલીત થતી નથી જેથી આરોપીને યોગ્ય શંકાનો લાભ મળવો જોઈએ તેવું અત્રેની અદાલતનું નમ્ર માનવું છે. જેથી હાલના કેસના નિર્ણય અર્થે ઉપસ્થિત થયેલ મુદ્દા નં.૧ નો નિર્ણય 'નકારમાં' ઠેરવી મુદ્દા નં. ૨ પરત્વે નીચે મુજબનો આખરી હુકમ ફરમાવું છું.

:- આ ખ રી હુ ક મ :-

- (૧) આ કામના આરોપી નં.(૧) ભલાભાઈ ઉર્ફે ભલીયો સ/ઓ કુલાભાઈ જેહાભાઈ તળપદા, ઉ.વ.૩૫, રહે.ઉંદરા જૂનો મહોલો તળપદાવાસ, તા.મુહધા, જી.ખેડા (૨) મનુભાઈ છગનભાઈ બીન વાઘજીભાઈ

પરમાર, ઉ.વ.૫૦, રહે.ઉંદરા છલા અમરસિંહની મુવાડી, તા.મહુધા, જી.ખેડા, (૩) વિક્રમભાઈ ઉર્ફે કાળાભાઈ સ/ઓ વાઘજીભાઈ મહેરામભાઈ ભરવાડ, ઉ.વ.૨૪ રહે.ઉંદરા, સરકારી દવાખાના સામે, તા.મહુધા, જી.ખેડાનાઓને ક્રિમીનલ પ્રોસીજર કોડ, ૧૯૭૩ ની કલમ ૨૪૮(૧) અન્વયે તેઓની સામેના ઈ.પી.કો.કલમ ૪૫૪, ૪૫૭, ૩૮૦, ૧૧૪ મુજબ મુજબના શિક્ષા પાત્ર ગુનાના તહોમતમાંથી શંકાનો લાભ આપી નિર્દોષ ઠરાવી છોડી મુકવાનો હુકમ કરવામાં આવે છે.

- (૨) આ કામે કબજે કરેલ મુદ્દામાલ બાબતે અગાઉ વચગાળોનો હુકમ કરેલ હોય તો કાયમી કરવાનો હુકમ કરવામાં આવે છે. જો કોઈ હુકમ કરેલ ન હોય તો મુદ્દામાલના માલીકીપણાની ખરાઈ કરી માલીકને પરત સોંપવાનો હુકમ કરવામાં આવે છે. જ્યારે બાકીના બીનકીમતી મુદ્દામાલનો અપીલ સમય બાદ નાશ કરવાનો હુકમ કરવામાં આવે છે.
- (૩) સદર કામે આરોપી દ્વારા રજુ કરવામાં આવેલ જામીન અપીલ સમય સુધી અસ્તિત્વમાં રાખવાનો હુકમ કરવામાં આવે છે.

હુકમ આજ રોજ તા.૧૮ મી, માહે- એપ્રિલ, સને -૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

તારીખ: ૧૮/૦૪/૨૦૨૬
મહુધા

(કિશનકુમાર આર.મૌર્ય)
પ્રિન્સીપાલ સિવિલ જજ અને
જ્યુડી.મેજ.ફસ્ટ ક્લાસ, મહુધા
(જજે ૦૧૭૨૩)